

- 3) Il-prinċipju ta' proporzjonalità jipprekludi lill-Istat milli jżomm is-sisa inizjalment ikkalkolata għall-prodott "nafta" meta jiddeċiedi dwar l-ilment imressaq mill-persuna taxxabbl/mill-kumpannija, u b'dan il-mod jinjora l-fatt li l-kumpannija għaldaqstant kisbet id-deċiżjoni li tipprevedi l-assimilazzjoni tal-prodott "żejt għall-magni nofsu maħdum" mal-prodott "żejt għall-magni" wara kontroll fiskali?

(<sup>1</sup>) ĠU Edizzjoni Speċjali bil-Malti, Kapitolu 9, Vol. 1, p. 405.

## Rikors ipprezentat fl-1 ta' Frar 2018 – Il-Kummissjoni Ewropea vs Ir-Repubblika tas-Slovenja

(Kawża C-69/18)

(2018/C 152/14)

Lingwa tal-kawża: is-Sloven

### Partijiet

Rikorrenti: Il-Kummissjoni Ewropea (rappreżentanti: H. Støvlbæk, G. von Rintelen, M. Žebre)

Konvenuta: Ir-Repubblika tas-Slovenja

### Talbiet

Ir-rikorrenti titlob li l-Qorti tal-Ġustizzja joghġobha:

- tiddikjara li billi ma adottatx, sas-17 ta' Ġunju 2016, il-liġijiet, ir-regolamenti u d-dispożizzjonijiet amministrattivi kollha neċessarji għat-traspożizzjoni tad-Direttiva 2014/56/UE tal-Parlament Ewropew u tal-Kunsill tas-16 ta' April 2014 li temenda d-Direttiva 2006/43/KE dwar il-verifiki statutorji tal-kontijiet annwali u tal-kontijiet konsolidati (ĠU 2014 L 158, p. 196) jew, fi kwalunkwe każ, billi ma kkomunikatx il-miżuri tagħha lill-Kummissjoni, ir-Repubblika tas-Slovenja naqset milli twettaq l-obbligi tagħha taht l-Artikolu 2 tal-imsemmija direttiva;
- timponi fuq ir-Repubblika tas-Slovenja, skont it-tielet paragrafu tal-Artikolu 260 TFUE, il-hlas ta' pagamenti ta' penalità ta' EUR 7 986,60 kuljum b'effett mill-jum li tinghata s-sentenza fil-kawża preżenti;
- tikkundanna lir-Repubblika tas-Slovenja għall-ispejjeż.

### Motivi u argumenti prinċipali

Skont l-Artikolu 2 tad-Direttiva 2014/56/UE tal-Parlament Ewropew u tal-Kunsill tas-16 ta' April 2014 li temenda d-Direttiva 2006/43/KE dwar il-verifiki statutorji tal-kontijiet annwali u tal-kontijiet konsolidati, ir-Repubblika tas-Slovenja kellha tadotta u tippubblika, sa mhux iktar tard mis-17 ta' Ġunju 2016 il-liġijiet, ir-regolamenti u d-dispożizzjonijiet amministrattivi neċessarji sabiex tikkonforma ruhha ma' din id-direttiva. Peress li sal-iskadenza ta' dan it-terminu r-Repubblika tas-Slovenja ma kinitx informat lill-Kummissjoni bit-traspożizzjoni tad-dispożizzjonijiet kollha tal-imsemmija direttiva, din tal-aħħar iddeċidiet li tadixxi lill-Qorti tal-Ġustizzja.

Fir-rikors tagħha, il-Kummissjoni titlob li l-Qorti tal-Ġustizzja joghġobha timponi fuq ir-Repubblika tas-Slovenja il-pagamenti ta' penalità ta' EUR 7 986,60 kuljum. Meta kkalkolat dan il-pagament ta' penalità, il-Kummissjoni hadet inkunsiderazzjoni l-gravità u t-tul tan-nuqqas ta' twettiq ta' obbligu fir-rigward tad-dritt tal-Unjoni kif ukoll l-effett dissważiv b'tehid inkunsiderazzjoni tal-kapaċità ta' hlas tal-Istat Membru, f'dan il-każ ir-Repubblika tas-Slovenja.

It-terminu għat-traspożizzjoni tad-direttiva skada fis-17 ta' Ġunju 2016.